

(ബി) ഏകീകരണം പൂർത്തിയാക്കി ക്ഷേമനിധി ബോർഡുകളുടെ സംസ്ഥാന, ജില്ലാ കേന്ദ്രങ്ങൾ ഏകീകരിക്കുന്നതിനും ജീവനക്കാരെ പുനർവിന്യസിക്കുന്നതിനും കഴിഞ്ഞിട്ടുണ്ടോ;

(സി) ഏകീകരിച്ച ബോർഡുകളുടെ ക്ഷേമനിധി വിഹിതവും പെൻഷനും മറ്റ് ആനുകൂല്യങ്ങളും ഏകീകരിക്കുന്നതിനും കാലാനുസൃതമായി വർദ്ധിപ്പിക്കുന്നതിനും കഴിഞ്ഞിട്ടുണ്ടോയെന്ന് വെളിപ്പെടുത്താമോ;

(എ-സി) തൊഴിൽ വകുപ്പിന് കീഴിൽ പ്രവർത്തിക്കുന്ന 16 ക്ഷേമനിധി ബോർഡുകളെ സംയോജിപ്പിച്ച് ആകെ ക്ഷേമനിധി ബോർഡുകളുടെ എണ്ണം 11 ആയി കുറയ്ക്കുന്നതിന് സർക്കാർ ഉത്തരവായിട്ടുണ്ട്. വിവിധ ക്ഷേമനിധി ബോർഡുകളെ സംയോജിപ്പിക്കുന്നതിന് ആവശ്യമായ നിയമ നിർമ്മാണം നടത്തുന്നതിനുള്ള നടപടികൾ സ്വീകരിച്ചുവരുന്നു.

(ഡി) ക്ഷേമനിധി ബോർഡുകൾക്ക് സ്വന്തമായി കെട്ടിട സമുച്ചയങ്ങൾ നിർമ്മിക്കുന്നതിനെക്കുറിച്ച് ആലോചിക്കുന്നുണ്ടോ?

ഇപ്പോൾ പരിഗണനയിലില്ല.

(ഇ) സ്വന്തമായി കെട്ടിടങ്ങളില്ലാത്ത ജില്ലാ കേന്ദ്രങ്ങളിൽ നിലവിൽ സൗകര്യമുള്ള സർക്കാർ കെട്ടിടങ്ങളിലേയ്ക്ക് ക്ഷേമനിധി ബോർഡുകൾ മാറ്റിസ്ഥാപിച്ച് പ്രവർത്തനങ്ങൾ കാര്യക്ഷമമാക്കുന്നതിന് നടപടി സ്വീകരിക്കുമോ?

ജില്ലാ കേന്ദ്രങ്ങളിലെ സർക്കാർ കെട്ടിടങ്ങളുടെ ലഭ്യത അനുസരിച്ച് മറ്റ് സൗകര്യങ്ങൾക്കൂടി പരിഗണിച്ച് ഇക്കാര്യത്തിൽ തീരുമാനം കൈകൊള്ളുന്നതാണ്.

#### ക്ഷേമനിധി ബോർഡുകൾ

252(4262) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഇപ്പോൾ നിലവിലുള്ള ക്ഷേമനിധി ബോർഡുകൾ ഏതൊക്കെയാണെന്നും അവയുടെ എണ്ണം എത്രയാണെന്നും വ്യക്തമാക്കാമോ?

സംസ്ഥാനത്ത് നിലവിലുള്ള ക്ഷേമനിധി ബോർഡുകളുടെ പേരുകൾ അനുബന്ധമായി ചേർക്കുന്നു.\*

\* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(ബി) നിലവിലുള്ള ക്ഷേമനിധി ബോർഡുകളുടെ എണ്ണം കുറയ്ക്കുന്ന കാര്യത്തിൽ സർക്കാർ തീരുമാനം കൈക്കൊണ്ടിട്ടുണ്ടോ; എങ്കിൽ വിശദാംശം ലഭ്യമാക്കുമോ?

തൊഴിൽ വകുപ്പിന് കീഴിൽ പ്രവർത്തിക്കുന്ന 16 ക്ഷേമനിധി ബോർഡുകളെ സംയോജിപ്പിച്ച് ആകെ ക്ഷേമനിധി ബോർഡുകളുടെ എണ്ണം 11 ആയി കുറയ്ക്കുന്നതിന് സർക്കാർ ഉത്തരവായിട്ടുണ്ട്. വിവിധ ക്ഷേമനിധി ബോർഡുകളെ സംയോജിപ്പിക്കുന്നതിന് ആവശ്യമായ നിയമനിർമ്മാണം നടത്തുന്നതിനുള്ള നടപടികൾ സ്വീകരിച്ചുവരുന്നു.

(സി) നിലവിലുണ്ടായിരുന്ന ഏതൊക്കെ ക്ഷേമനിധി ബോർഡുകളാണ് ലയിപ്പിച്ചതെന്നും ഇത്തരത്തിൽ ലയിപ്പിക്കാനുണ്ടായ കാരണം എന്താണെന്നും വ്യക്തമാക്കാമോ?

കേരള അബ്കാരി തൊഴിലാളി ക്ഷേമനിധി ബോർഡ്, കേരള കള്ളു വ്യവസായ തൊഴിലാളി ക്ഷേമനിധി ബോർഡുമായും കേരള ആഭരണ തൊഴിലാളി ക്ഷേമനിധി ബോർഡ്, കേരള ഷോപ്പ് & കൊമേഴ്സ്യൽ എസ്റ്റാബ്ലിഷ്മെന്റ് തൊഴിലാളി ക്ഷേമനിധി ബോർഡുമായും കേരള ചെറുകിട തോട്ടം തൊഴിലാളി ക്ഷേമനിധി ബോർഡ്, കേരള ഈറ്റ കാട്ടുവള്ളി തഴ തൊഴിലാളി ക്ഷേമനിധി ബോർഡ് എന്നിവ കേരള ലേബർ വെൽഫെയർ ഫണ്ട് ബോർഡുമായും കേരള ബീഡി & സിഗാർ തൊഴിലാളി ക്ഷേമനിധി ബോർഡ് കേരള കൈത്തറി തൊഴിലാളി ക്ഷേമനിധി ബോർഡുമായും സംയോജിപ്പിക്കുന്നതിനാണ് തീരുമാനിച്ചിട്ടുള്ളത്. അംഗങ്ങളുടേയും പെൻഷൻകാരുടേയും എണ്ണത്തിലുണ്ടായിട്ടുള്ള വർദ്ധനവുമൂലവും വർദ്ധിച്ചുവരുന്ന ഭരണച്ചെലവുമൂലവും ഒട്ടുമിക്ക ക്ഷേമനിധി ബോർഡുകളും സാമ്പത്തിക പ്രതിസന്ധിയിലായതുകാരണമാണ് ബോർഡുകൾ സംയോജിപ്പിക്കാൻ തീരുമാനിച്ചത്.

(ഡി) ഇങ്ങനെ ലയിപ്പിക്കുന്നതുമൂലം സംസ്ഥാനത്തിനുള്ളിലുള്ള നേട്ടം എന്താണെന്ന് വ്യക്തമാക്കാമോ?

ക്ഷേമനിധി ബോർഡുകൾ സംയോജിപ്പിച്ച് ശാക്തീകരിക്കുകവഴി ബോർഡുകൾ സാമ്പത്തികമായി സ്വയംപര്യാപ്തത കൈവരിക്കുന്നതിനും അവയുടെ പ്രവർത്തനം കാര്യക്ഷമമാക്കുന്നതിനും കഴിയും.

#### **ഓട്ടോമൊബൈൽ വർക്ക് ഷോപ്പ് തൊഴിലാളികളുടെ പ്രശ്നങ്ങൾ**

253(4263) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) കേരള വർക്ക് ഷോപ്പ് വർക്കേഴ്സ് ക്ഷേമനിധിയിൽ അംഗദായം അടച്ച തൊഴിലാളികൾക്ക് തുല്യമായ ആനുകൂല്യം ലഭിക്കുന്ന കാര്യം പരിശോധിക്കുമോ?